

॥ ఓం నమో వేదాంతే ॥

10.06.2024 సోమవారం (324వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

సుమనోవర పూజ్యాయ సుమనోహృది వాసినే ।
సుమనోభిఃప్రపూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాక్షర పరాధిగమాయ యోగ్యాం
వ్యాస ప్రసూత శుకశృంఖ లయోపదిష్టాం ।
సంసారమూల దలనాయచిరాయసేవ్యాం
విద్యామిమాం విదత భాగవతాభిరామామ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎన్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

తం స్కంధేన స ఆధత్తే తథా సర్వాః ప్రతిక్రియాః || 4-29-33 ||

నైకాంతతః ప్రతీకారః కర్మణాం కర్మ కేవలం
ద్వయం హ్యవిద్యోపసృతం స్వప్నే స్వప్న ఇవానఘ || 4-29-34 ||

అర్థే హ్యవిద్యమానేఽపి సంసృతిర్న నివర్తతే
మనసా లింగరూపేణ స్వప్నే విచరతో యథా || 4-29-35 ||

అథాత్మనోఽర్థభూతస్య యతోఽనర్థపరంపరా
సంసృతిస్తద్వ్యవచ్ఛేదో భక్త్యా పరమయా గురౌ || 4-29-36 ||

వాసుదేవే భగవతి భక్తియోగః సమాహితః
సద్ధీచీనేన వైరాగ్యం జ్ఞానం చ జనయిష్యతి || 4-29-37 ||

సోఽచిరాదేవ రాజర్షే స్యాదచ్యుతకథాశ్రయః
శృణ్వతః శ్రద్ధధానస్య నిత్యదా స్యాదధీయతః || 4-29-38 ||

యత్ర భాగవతా రాజన్ సాధవో విశదాశయాః
భగవద్గుణానుకథనశ్రవణవ్యగ్రచేతసః || 4-29-39 ||

తస్మిన్ మహాన్ముఖరితా మధుభిచ్ఛరిత్ర
పీయూషశేషసరితః పరితః స్రవంతి

తా యే పిబంత్యవితృషో నృప గాఢకర్ణై
స్తాన్ న స్ఫుశంత్యశనత్పృథ్వయశోకమోహః || 4-29-40 ||

ఏతైరుపద్రుతో నిత్యం జీవలోకః స్వభావజైః
న కరోతి హరేర్నానం కథామృతనిధౌ రతిం || 4-29-41 ||

ప్రజాపతిపతిః సాక్షాద్భగవాన్ గిరిశో మనుః
దక్షాదయః ప్రజాధ్యక్షా నైష్ఠికాః సనకాదయః || 4-29-42 ||

మరీచిరత్ర్యంగిరసౌ పులస్త్యః పులహః క్రతుః
భృగుర్వసిష్ఠ ఇత్యేతే మదంతా బ్రహ్మవాదినః || 4-29-43 ||

అద్యాపి వాచస్పతయస్తపోవిద్యాసమాధిభిః
పశ్యంతోఽపి న పశ్యంతి పశ్యంతం పరమేశ్వరం || 4-29-44 ||

శబ్దబ్రహ్మణి దుష్పారే చరంత ఉరు విస్తరే

మంత్రలింగైర్వ్యవచ్చిన్నం భజంతో న విదుః పరం

॥ 4-29-45 ॥

(సర్వేషామేవ జంతూనాం సతతం దేహపోషణే

అస్తి ప్రజ్ఞా సమాయత్తా కో విశేషస్తదా నృణాం ..

లభ్యేహాంతే మనుష్యత్వం హిత్వా దేహోద్యసద్గ్రహం

ఆత్మసృత్యా విహాయేదం జీవాత్మా స విశిష్యతే ..)

యదా యమనుగృహ్లాతి భగవానాత్మభావితః

స జహోతి మతిం లోకే వేదే చ పరినిష్ఠితాం

॥ 4-29-46 ॥

తస్మాత్కర్మసు బర్హిష్మన్నజ్ఞానాదర్థకాశిషు

మార్థదృష్టిం కృథాః శ్రోత్రస్పర్శిష్వస్పృష్టవస్తుషు

॥ 4-29-47 ॥

స్వం లోకం న విదుస్తే వై యత్ర దేవో జనార్దనః

ఆహుర్ధామ్రుధియో వేదం సకర్మకమతద్విదః

॥ 4-29-48 ॥

ఆస్తీర్య దర్భైః ప్రాగగ్రైః కార్శ్యైన క్షితిమండలం

స్తబ్ధో బృహద్వధాన్మానీ కర్మ నావైషి యత్పరం

తత్కర్మ హరితోషం యత్సా విద్యా తన్మతిర్యయా

॥ 4-29-49 ॥

హరిర్దేహభృతామాత్మా స్వయం ప్రకృతిరీశ్వరః

తత్పాదమూలం శరణం యతః క్షేమో నృణామిహ

॥ 4-29-50 ॥

స వై ప్రియతమశ్చాత్మా యతో న భయమణ్యపి

ఇతి వేద స వై విద్వాన్ యో విద్వాన్ స గురుర్వారిః

॥ 4-29-51 ॥

నారద ఉవాచ

ప్రశ్న ఏవం హి సంభిన్నో భవతః పురుషర్షభ

అత్ర మే వదతో గుహ్యం నిశామయ సునిశ్చితం

॥ 4-29-52 ॥

క్షుద్రం చరం సుమనసాం శరణే మిథిత్యా

రక్తం షడంఘ్రిగణసామసు లుభకర్ణం

అగ్రే వృకానసుతృపోఽవిగణయ్య యాంతం

పృష్ఠే మృగం మృగయలుభకబాణభిన్నం

॥ 4-29-53 ॥

అస్యార్థః సుమనః సమధర్మణాం స్త్రీణాం శరణ

ఆశ్రమే పుష్పమధుగంధవత్కుద్రతమం కామ్యకర్మ
 విపాకజం కామసుఖలవం జైహ్వాపస్యాది
 విచిన్వంతం మిథునీభూయ తదభినివేశితమనసం
 షడంఘ్రిగణసామగీతవదతిమనోహరవనితాది
 జనాలాపేష్వతితరామతిప్రలోభితకర్ణమగ్రేజి

వృకయాధవదాత్మన ఆయుర్హారతో హోరాత్రాన్ తాన్
 కాలలవవిశేషానవిగణయ్య గృహేషు విహారంతం
 పృష్టత ఏవ పరోక్షమనుప్రవృత్తో లుభకః కృతాంతోన్తః
 శరేణ యమిహ పరావిధ్యతి తమిమమాత్మానమహో

రాజన్ భిన్నహృదయం ద్రష్టుమర్హసీతి || 4-29-54 ||

స త్వం విచక్ష్య మృగచేష్టితమాత్మనోన్త
 శ్చిత్తం నియచ్ఛ హృది కర్ణధునీం చ చిత్తే
 జహ్యాంగనాశ్రమమసత్తమయాధగాథం
 ప్రీణీహి హంసశరణం విరమ క్రమేణ

|| 4-29-55 ||

రాజోవాచ

శ్రుతమన్వీక్షితం బ్రహ్మాన్ భగవాన్ యదభాషత

నైతజ్ఞానంతుపాధ్యాయాః కిం న బ్రూయుర్విదుర్యది || 4-29-56 ||

సంశయోన్త్ర తు మే విప్ర సంభిన్నస్తత్ప్రతో మహాన్

ఋషయోన్పి హి ముహ్యంతి యత్ర నేంద్రియవృత్తయః || 4-29-57 ||

కర్మాణ్యారభతే యేన పుమానిహ విహాయ తం

అముత్రాన్యేన దేహేన జుష్టాని స యదశ్నుతే || 4-29-58 ||

ఇతి వేదవిదాం వాదః శ్రూయతే తత్ర తత్ర హ

కర్మ యత్క్రియతే ప్రోక్షం పరోక్షం న ప్రకాశతే || 4-29-59 ||

నారద ఉవాచ

యేనైవారభతే కర్మ తేనైవాముత్ర తత్పుమాన్

భుంక్తే హ్యవ్యవధానేన లింగేన మనసా స్వయం || 4-29-60 ||

శయానమిమముత్పజ్య శ్వసంతం పురుషో యథా

కర్మాత్మన్యాహితం భుంక్తే తాదృశేనేతరేణ వా

॥ 4-29-61 ॥

మమైతే మనసా యద్యదసావహమితి బ్రువన్

గృహ్ణీయాత్తత్పుమాన్ రాధం కర్మ యేన పునర్భవః

॥ 4-29-62 ॥

యథానుమీయతే చిత్తముభయైరిందియేహితైః

ఏవం ప్రాగ్దేహజం కర్మ లక్ష్మ్యతే చిత్తవృత్తిభిః

॥ 4-29-63 ॥

నానుభూతం క్వ చానేన దేహేనాదృష్టమశ్రుతం

కదాచిదుపలభ్యేత యద్రూపం యాదృగాత్మని

॥ 4-29-64 ॥

తేనాస్య తాదృశం రాజన్ లింగినో దేహసంభవం

శ్రద్ధత్వాననుభూతోఽర్థో న మనః ప్రప్లుమర్హతి

॥ 4-29-65 ॥

మన ఏవ మనుష్యస్య పూర్వరూపాణి శంసతి

భవిష్యతశ్చ భద్రం తే తథైవ న భవిష్యతః

॥ 4-29-66 ॥

అదృష్టమశ్రుతం చాత్ర క్వచిన్మనసి దృశ్యతే

యథా తథానుమంతవ్యం దేశకాలక్రియాశ్రయం

॥ 4-29-67 ॥

సర్వే క్రమానురోధేన మనసీందియగోచరాః

ఆయాంతి వర్గణో యాంతి సర్వే సమనసో జనాః

॥ 4-29-68 ॥

సత్త్వైకనిష్ఠే మనసి భగవత్పార్శ్వవర్తిని

తమశ్చంద్రమసీవేదముపరజ్యావభాసతే

॥ 4-29-69 ॥

నాహం మమేతి భావోఽయం పురుషే వ్యవధీయతే

యావద్బుద్ధిమనోఽక్షార్థగుణవ్యూహో హ్యనాదిమాన్

॥ 4-29-70 ॥

సుప్తిమూర్ఛోపతాపేషు ప్రాణాయనవిఘాతతః

నేహతేఽహమితి జ్ఞానం మృత్యుప్రజ్వారయోరపి

॥ 4-29-71 ॥

గర్భే బాల్యేఽప్యపౌష్కల్యాదేకాదశవిధం తదా

లింగం న దృశ్యతే యూనః కుహ్ం చంద్రమసో యథా

॥ 4-29-72 ॥

అర్థే హ్యవిద్యమానేఽపి సంస్మతిర్న నివర్తతే

ధ్యాయతో విషయానస్య స్వప్నేఽనర్థాగమో యథా

॥ 4-29-73 ॥

ఏవం పంచవిధం లింగం త్రివృత్తోడశవిస్తృతం

ఏష చేతనయా యుక్తో జీవ ఇత్యభిధీయతే

|| 4-29-74 ||

అనేన పురుషో దేహోనుపాదతే విముంచతి

హర్షం శోకం భయం దుఃఖం సుఖం చానేన విందతి

|| 4-29-75 ||

(భక్తిః కృష్ణే దయా జీవేష్వకుంఠజ్ఞానమాత్మని

యది స్యాదాత్మనో భూయాదపవర్గస్తు సంసృతేః ..)

యథా తృణజలూకేయం నాపయాత్యపయాతి చ

న త్యజేన్మియమాణోఽపి ప్రాగ్దేహాభిమతిం జనః

|| 4-29-76 ||

యావదన్యం న విందేత వ్యవధానేన కర్మణాం

మన ఏవ మనుష్యేంద్ర భూతానాం భవభావనం

|| 4-29-77 ||

యదాక్షైశ్చరితాన్ ధ్యాయన్ కర్మాణ్యాచినుతేఽసకృత్

సతి కర్మణ్యవిద్యాయాం బంధః కర్మణ్యనాత్మనః

|| 4-29-78 ||

అతస్తదపవాదార్థం భజి సర్వాత్మనా హరిం

పశ్యంస్తదాత్మకం విశ్వం స్థిత్యుత్పత్త్యప్యయా యతః

|| 4-29-79 ||

మైత్రేయ ఉవాచ

భాగవతముఖ్యో భగవాన్ నారదో హంసయోగ్గతిం

ప్రదర్శ్య హ్యముమామంత్ర్య సిద్ధలోకం తతోఽగమత్

|| 4-29-80 ||

ప్రాచీనబర్హి రాజర్షిః ప్రజాసర్గాభిరక్షణే

ఆదిశ్య పుత్రానగమత్తపసే కపిలాశ్రమం

|| 4-29-81 ||

తత్రైకాగ్రమనా వీరో గోవిందచరణాంబుజం

విముక్తసంగోఽనుభజన్ భక్త్యా తత్సామ్యతామగాత్

|| 4-29-82 ||

ఏతదధ్యాత్మపారోక్ష్యం గీతం దేవర్షిణానఘ

యః శ్రావయేద్యః శృణుయాత్స లింగేన విముచ్యతే

|| 4-29-83 ||

ఏతన్ముకుందయశసా భువనం పునానం

దేవర్షివర్యముఖనిఃసృతమాత్మశౌచం

యః కీర్త్యమానమధిగచ్ఛతి పారమేష్ఠ్యం

నాస్మిన్ భవే భ్రమతి ముక్తసమస్తబంధః

॥ 4-29-84 ॥

అధ్యాత్మపారోక్ష్యమిదం మయాధిగతమద్భుతం

ఏవం స్త్రియాశ్రమః పుంసశ్చిన్నోఽముత్ర చ సంశయః

॥ 4-29-85 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ఏకోనత్రింశోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్
